

**WANTED REPORTERS**

**నవతరం**  
తెలుగు దినపత్రిక

జర్నలిస్ట్ కావాలన్న కోరిక ఉందా...  
ఐతే **నవతరం** మీ కోసం అద్భుతమైన అవకాశం కల్పిస్తుంది.

వివరాలకు : **9618907705**  
navataramtelugudaily@gmail.com

# నవతరం

తెలుగు దినపత్రిక



ప్రచురణ కేంద్రం: హైదరాబాద్, రాజమండ్రి

సంపుటి : 12

సంచిక : 317 గురువారం 26-3-2026

పేజీలు : 4

వెల : 5-00

**కాంగ్రెస్ పార్టీకి జీవన్ రెడ్డి గుడ్ బై**



- నాలుగు పేజీల రాజీనామా లేఖ విడుదల
- పదేళ్లుగా అవమానాలు భరించాక కూడా...పట్టించుకోరా
- కాంగ్రెస్ ప్రభుత్వం చచ్చిందన్న భావనే లేదు
- ఇక రేవంత్ రెడ్డిపైనే తన పోరాటం అన్న జీవన్ రెడ్డి



**పార్లమెంటులో వైసిపికి 11 వనంబర్ గది**

- కంగారుతో మార్కాలని స్పీకర్ కు వినతి
- ఢిల్లీలోని పార్లమెంటు భవనంలో గదుల
- కేటాయింపు వ్యవహారం 12 నంబరు కేటాయిస్తూ ఆదేశాలు

## ఈ ఏడాదికి రాష్ట్ర భవిష్యత్తును నిర్దేశించే బడ్జెట్ సమావేశాలు

- సమావేశాలు జరిగింది ఏడు రోజులు
- మూడు రోజులు పర్యటనల్లోనే రేవంత్
- ఒక్కరోజే ఏపీ, కేరళకు షెడ్యూల్
- అసెంబ్లీ సమావేశాలకు అధికారులు డుమ్మా
- రాష్ట్రంలో తీవ్రమవుతున్న పెట్రోల్, డీజిల్ కొరత
- కేరళ పర్యటన కోసం సమీక్ష సైతం వాయిదా!



హైదరాబాద్, నవతరం ఓవైపు అసెంబ్లీలో ఈ ఏడాదికి రాష్ట్ర భవిష్యత్తును నిర్దేశించే బడ్జెట్ సమావేశాలు జరుగుతున్నాయి. మరోవైపు గ్యాస్ సిలిండర్ల కొరతతో మహిళలు అవస్థలు పడుతున్నారు. ఇంకోవైపు పెట్రోల్ బంకుల్లో 'నో స్పాక్' బోర్డులు పెడుతున్నారు. ప్రజలు పెట్రోల్, డీజిల్ కోసం కిలోమీటర్ల మేర భారులు తీరుతున్నారు. ఇలాంటి సమయంలో ముఖ్యమంత్రి అందుబాటులో ఉండి, సభను నడిపించాలి. పరిస్థితిని అనుక్షణం పర్యవేక్షించాలి, అధికారులతో సమీక్షిస్తూ తగిన చర్యలు తీసుకోవాలి. కానీ.. ముఖ్యమంత్రి రేవంత్ రెడ్డికి ఇవేమీ పట్టడంలేదు. ప్రజల బాధలు గాలికి వదిలి, అసెంబ్లీ సమావేశాలు ఎగ్గొట్టి, విమానాల్లో చక్కర్లు కొడుతున్నారు. పొరుగు రాష్ట్రాలకు వెళ్లి పెండ్లి భోజనాలు చేస్తూ, బాల్యమిత్రుల ఆలింగనాలతో క్షణం తీరిక లేకుండా గడుపుతున్నారు. ఆయనకోసం గౌరవ శాసనసభ కూడా గంటల తరబడి ఎదురుచూడాల్సి వస్తున్నదని విశ్లేషకులు పేర్కొంటున్నారు. రాష్ట్ర వార్తలు వరుసగా పర్యటనలు.. ఈ నెల 16న అసెంబ్లీ బడ్జెట్ సమావేశాలు ప్రారంభమయ్యాయి. అదేరోజు ఉభయసభలను ఉద్దేశించి గవర్నర్ ప్రసంగించారు.

## దేశంలో పెట్రోల్, డీజిల్ కొరత లేదు

- ఇంధన ధరల్లో కూడా మార్పులు లేవు
- దేశవ్యాప్తంగా పైపులైన్ల విస్తరణ, నేచురల్ గ్యాస్ సరఫరా
- బ్లాక్ మార్కెటింగ్ సై దాడులు కొనసాగిస్తున్నాయి
- పైప్ గ్యాస్ అందుబాటులో ఉన్న ప్రాంతాల్లో దానికే ప్రాధాన్యం
- అందోళనల నేపథ్యంలో కేంద్ర ప్రభుత్వ మరోమారు ప్రకటన



న్యూఢిల్లీ, నవతరం పైపులతో నేచురల్ గ్యాస్ కు తాము ప్రాధాన్యం ఇస్తున్నామని, పెట్రోల్, డీజిల్ కు దేశంలో ఎలాంటి కొరత లేదని, ఇంధనం ధరల్లో కూడా మార్పు లేదని పెట్రోలియం మంత్రిత్వ శాఖ బుధవారంనాడు ప్రకటించింది. వదంతులు సమ్మవద్దని కోరింది. గృహవసరాల కోసం వందశాతం పీఎన్జీ సరఫరాకు కట్టుదిట్టమైన చర్యలు తీసుకుంటున్నామని పెట్రోలియం శాఖ సంయుక్త కార్యదర్శి సుజాతా శర్మ తెలిపారు. ఈ మేరకు నోటీఫికేషన్ ఇచ్చామని, నిర్దిష్ట కాలపరిమితి లోపు దేశవ్యాప్తంగా పైపులైన్ల విస్తరణ, నేచురల్ గ్యాస్ మౌలిక వసతుల అభివృద్ధి జరగనుందని చెప్పారు. పశ్చిమాసియాలో ఘర్షణల నేపథ్యంలో ఎల్పీజీ, ఇంధనం కొరతపై ఆందోళనలను ప్రస్తావిస్తూ, ప్రజలు ఎలాంటి వదంతులు సమ్మవద్దని, ప్యానిక్ బ్రయింగ్ కు పాల్పడవద్దని కోరారు. రిఫైనరీలు గరిష్ట సామర్థ్యంతో పనిచేస్తున్నాయని, ఏటా 26 కోట్ల టన్నుల రిఫైనరీ సామర్థ్యం మనకు ఉందని చెప్పారు. గత రెండు రోజులుగా రిటైల్ ఔట్ లెట్లు, పెట్రోల్ బంకుల వద్ద పెద్దఎత్తున జనం క్యూలు కడుతుండటం తమ దృష్టికి వచ్చిందని, అయితే ఆందోళన అవసరం లేదని, దేశంలో తగినన్ని పెట్రోల్, డీజిల్ నిల్వలు ఉన్నాయని చెప్పారు. పెట్రోల్, డీజిల్ ధరలు కూడా పెరగబోవడం లేదని వివరించారు. వలస కార్మికులకు ప్రాధాన్యతా క్రమంలో 5 కిలోల సిలిండర్లు అందిస్తామని సుజాతా శర్మ తెలిపారు. 26 రాష్ట్రాలకు 22,000 టన్నుల ఎల్పీజీ కేటాయించామన్నారు. మంగళవారంనాడు 30,000 ఐదు కేజీల సిలిండర్లు ఇచ్చామని చెప్పారు.

## పేదలకు ఇందిరమ్మ ఇళ్లు అందిస్తాం

- పేదలకు ఇందిరమ్మ ఇళ్లు అందిస్తాం
- అసంపూర్తిగా ఉన్నవాటిని పూర్తి చేస్తాం
- స్వాధీనం చేసుకోని ఇళ్లకు కొత్తవారికి కేటాయిస్తాం
- ఇందిరమ్మ ఇళ్లపై అసెంబ్లీలో చర్చలో మంత్రి పొంగులేటి



హైదరాబాద్, నవతరం గత ప్రభుత్వాలు చేపట్టిన ఇళ్ల నిర్మాణాలపై సమీక్షించి పెండింగ్ లో ఉన్న పనులను పూర్తి చేయడమే ప్రస్తుత ప్రభుత్వ లక్ష్యమని మంత్రి పొంగులేటి శ్రీనివాసరెడ్డి తెలిపారు. ఉమ్మడి ఆంధ్రప్రదేశ్ లో కాంగ్రెస్ ప్రభుత్వం 'ఇందిరమ్మ ఇళ్లు' పథకం ద్వారా భారీ స్థాయిలో ఇళ్ల నిర్మాణం చేపట్టిందని మంత్రి గుర్తుచేశారు. మాజీ ముఖ్యమంత్రి వైఎస్ఆర్ రెడ్డి హయాంలో 21 లక్షల ఇళ్లు నిర్మించారని తెలిపారు. శాసనసభలో గృహ నిర్మాణంపై మంత్రి పొంగులేటి శ్రీనివాసరెడ్డి కీలక వ్యాఖ్యలు చేశారు. హైదరాబాద్ లో బీఆర్ఎస్ ప్రభుత్వం లక్ష ఇళ్లకు అనుమతులు ఇచ్చిందని చెప్పారు. అయితే, ఆ ఇళ్లలో అనేక పనులు పూర్తి కాలేదని మంత్రి వెల్లడించారు. సుమారు 70 వేల ఇళ్లలో చిన్నపాటి పనులు ఇంకా పెండింగ్ లో

ఉన్నాయని, మరో 26 వేల ఇళ్లు అసంపూర్తిగా ఉన్నాయని తెలిపారు. ఈ అసంపూర్తి పనులను ప్రస్తుత కాంగ్రెస్ ప్రభుత్వం పూర్తి చేసేందుకు మంత్రి చెప్పారు. ఇక గత ప్రభుత్వం కేటాయించిన ఇళ్లలో 12 వేల ఇళ్లను ఇప్పటికీ లబ్ధిదారులు స్వాధీనం చేసుకోలేదని మంత్రి తెలిపారు. ఈ నేపథ్యంలో లబ్ధిదారులకు మూడు నెలల గడువు ఇచ్చి నోటీసులు జారీ చేయగా, అందులో 6 వేల మంది ఇళ్లను ఆక్రమించి చేసుకున్నారని చెప్పారు. మిగిలిన ఇళ్లను అర్హులైన కొత్త లబ్ధిదారులకు కేటాయిస్తామని స్పష్టం చేశారు. అలాగే, పూర్తి కాకుండా ఉన్న డబుల్ బెడ్ రూమ్ ఇళ్లను ఎంత ఖర్చు అయినా పూర్తి చేస్తామని మంత్రి హామీ ఇచ్చారు. ఇప్పటివరకు ఎవరికీ కేటాయించని డబుల్ బెడ్ రూమ్ ఇళ్లను కూడా త్వరలో లబ్ధిదారులకు అందజేస్తామని తెలిపారు.



## యుద్ధం ముగింపు కోసం యత్నాలు

- ఇరాన్ కు 15 డిమాండ్ ముందు పెట్టిన ట్రంప్
- 450 కిలోల యురేనియం అప్పగింపు ముఖ్యం
- యుద్ధం ముగింపు కోసం ఈ ప్రణాళికలో టెహ్రాన్ కు కొన్ని షరతులు

## ఘనంగా ధూళిపాళ్ల నరేంద్ర కూతిరి వివాహం

హాజరై ఆశీర్వాదించిన సిఎంఎ చంద్రబాబు, రేవంత్ రెడ్డి



గుంటూరు, నవతరం గుంటూరు జిల్లా పొన్నూరు ఎమ్మెల్యే ధూళిపాళ్ల నరేంద్ర చిన్న కుమార్తె వివాహానికి తెలుగు రాష్ట్రాల ముఖ్యమంత్రులు చంద్రబాబు, రేవంత్ రెడ్డి హాజరయ్యారు. గుంటూరులోని శ్రీకన్యస్సన్ లో నాగసాయి వైడిప్తి- కెవిన్ రామ్ వివాహం బుధవారం జరిగింది. ఈ కార్యక్రమానికి సిఎంఎ హాజరై వధూవరులను ఆశీర్వాదించారు. వారితో పాటు ఏపీ డిప్యూటీ సీఎం పవన్ కల్యాణ్, డిప్యూటీ స్పీకర్ రఘురామ కృష్ణ రాజు, మంత్రులు నారా లోకేశ్, పయ్యప్పల కేశవ్, అనిత, సంధ్యారాణి, సవిత, పలువురు ఎమ్మెల్యేలు హాజరై సూతన వధూవరులకు శుభాకాంక్షలు తెలిపారు.

సంపాదకీయం



# ఆయిల్ సంక్షోభంలో భారత్ !

మధ్యప్రాచ్యంలో యుద్ధ వాతావరణం నేపథ్యంలో భారత్ లో కరోనాలాంటి దుర్భర పరిస్థితులు రాబోతున్నాయని ప్రధాని మోడీ చేసిన హెచ్చరిక మనం అప్రమత్తంగా ఉండాలి. ఎందుకంటే గల్ఫ్ ఆయిల్ దక్కితే తప్ప ఇక్కడ బండి నడవని పరిస్థితులు ఉన్నాయి. దేశీయంగా మనం గ్యాస్ ఉత్పత్తి చేస్తున్నా... సోలార్ విద్యుత్ పొందుతున్నా మనమీద కాస్తా స్వయం సమృద్ధి సాధించలేక పోయాం. ఇప్పుడిప్పుడే సోలార్ రంగంలో గణనీయమైన ప్రగతి సాధిస్తున్నాం. అయితే ఆయిల్ కు ప్రత్యమ్నాయంగా మనం ఎదగడం లేదు. నేచరల్ గ్యాస్ లభ్యత అంతంత మాత్రంగానే ఉంది. చమురు వినియోగంలో రవాణా రంగానిది ప్రథమ స్థానం. రవాణా కార్యకలాపాలలో సహజవాయువు వినియోగం ఆశించిన విధంగా పెరగలేదు. రైల్వేలో సైతం డీజిల్ వినియోగం ఎక్కువే అయినా 90శాతానికి పైగా రైల్వే లైన్లు విద్యుత్ కరణ కావడంతో ఆ చమురు వినియోగం 62శాతానికి తగ్గింది. విద్యుదుత్పాదనలో సహజవాయువుకు ప్రాధాన్యం అంతకంతకూ పెరిగిపోతోంది. వ్యవసాయ రంగంలో సన్నకారు రైతుల సాగు భావులకు విద్యుత్ పంపు సెట్లు అందించడం ద్వారా గ్రామీణ విద్యుత్ సరఫరాకు ఊతమివ్వడం డీజిల్ వినియోగాన్ని తగ్గించడంలో భాగమే. అనేక రాష్ట్రాల్లో వ్యవసాయ పంపుసెట్లు ఇప్పటికీ డీజిల్ పై ఆధారపడి ఉండగా ఎరువుల కర్మాగారాలు గ్యాస్ ఆధారితంగా ఉన్నాయి. ఎరువుల ఉత్పత్తికి అవసరమైన రసాయనాలు సైతం గల్ఫ్ దేశాల నుంచే దిగుమతి అవుతున్నాయన్న విషయం విస్మరించలేనిది. ఇరాన్ తో యుద్ధం ఇప్పట్లో ముగుస్తుందా అన్నది కూడా సందేహంగానే ఉంది. ట్రంప్ మూర్ఖత్వంపైనే యుద్ధం ముగింపు ఆధారపడి ఉంది. వెనిజులాను చెరపట్టినట్లుగా ఇరాన్ ను చెరపట్టవచ్చన్న ట్రంప్ ఎత్తుగడలు ఫలింపలేదు. ట్రంప్ అంచనాలు తలకిందులు అయ్యాయి. ఇరాన్ ఢీటుగా స్పందిస్తోంది. వెంటనే ముగిసినా దాని తాలుకు సప్లయ భరించి ముందుకు వెళ్లడానికి కనీసం ఓ బదారు నెలలు పడుతుంది. ఈ దశలో ఆయిల్ వాడకాలు తగ్గించుకోవడం మంచిది. దేశీయ ఉత్పత్తులను మాత్రమే వాడాలన్న నిబంధన రావాలి. దేశీయ వస్తువులను వాడేందుకు పెద్ద ఎత్తున చర్యలు తీసుకోవాలి. రైతులు పండించే పంటలకు తోడు, దేశానికి అవసరమైన పంటలను పండించేలా రైతులను ప్రోత్సహించాలి. దిగుమతులను తగ్గించు కోవడం లేదా నిలిపి వేయడం అవసరం. మధ్యప్రాచ్య దేశాలలో తరచూ యుద్ధ ఉద్రిక్తతలు నెలకొనడం పరిపాటి. ఈ దేశాల చమురు ఉత్పత్తులపై ఆధారపడ్డ దేశాలు, మరీ ముఖ్యంగా భారత్ యుద్ధ పరిస్థితులు తలెత్తిన ప్రతిసారి తీవ్ర ఒడుదుడుకులు ఎదుర్కొంటుంది. ఇప్పుడూ అదే జరుగుతోంది. అరబ్ దేశాలు, ఇరాన్, ఇజ్రాయెల్ మధ్య ఉద్రిక్తతలు ఉత్పన్నమైన ప్రతిసారి చమురు ధరలు పెరుగుతాయి. వెనువెంటనే ద్రవ్యోల్బణం ముమ్మరమవుతుంది. భారత ఆర్థిక వ్యవస్థ పురోగతికి విఘాతం వాటిల్లుతుంది. రాజకీయ అంశాలకు తోడుగా సైనిక సమీకరణాలు, దౌత్య వ్యవహారాల విభిన్న సవాళ్ళు మధ్య భారత్ అవితూచి అడుగులు వేస్తోంది. ఇప్పటి వరకు దౌత్యపరంగా భారత్ తడబాలు లేకుండా నెగ్గుకు వస్తోంది. ఎక్కడ తప్పటడుగు వేసినా భారత ఆర్థిక వ్యవస్థ భారీ మూల్యం చెల్లించు కోవల్సివస్తుంది. గోరుచుట్టుపై రోకలిపోటూలా తాజా యుద్ధం కారణంగా చమురు ధరల పెరుగుదల, అలభ్యత వంటి ప్రతికూల పరిస్థితులలో భారత్ దెబ్బతింటోంది.. ద్రవ్యోల్బణం, నిరుద్యోగం ఇప్పటికీ దాడి చేస్తున్నాయి. ప్రస్తుతం ఇరాన్ కు వ్యతిరేకంగా అమెరికా-ఇజ్రాయెల్ చేస్తున్న యుద్ధ పరిణామాలను గమనిస్తుంటే ఇదంతా ప్రపంచ వినాశానికి దారితీసేలా ఉంది. మధ్యప్రాచ్యంలో యుద్ధ భయాలు చెలరేగిన ప్రతిసారి చమురు ధరలపై తీవ్ర ప్రభావం చూపుతోంది. ప్రపంచంలో వస్తున్న ఒడిదుడుకుల దృష్ట్యా భారత ప్రభుత్వం ప్రత్యామ్నాయ మార్గాలపై భారత ప్రభుత్వం దృష్టి పెట్టింది. అందులో భాగంగా బొగ్గు ఉత్పత్తిని పెంచింది. 1990వ దశకంలో సరళీకృత ఆర్థిక విధానాలతో పారిశ్రామికాభివృద్ధి ఇతోధికమయిన కారణంగా చమురు, సహజ వాయువు అవసరాలు మున్నెన్నడు లేని విధంగా పెరిగిపోయాయి. వాటి దిగుమతులపై ఆధారపడడమూ అనూహ్యంగా పెరిగిపోయింది. కీలకమైన విద్యుత్ ఉత్పత్తి రంగంలో కాలుష్యకారక వాయు ఉద్గారాలను నియంత్రించేందుకు బొగ్గు వినియోగాన్ని తగ్గిస్తూ క్రమేణా సహజవాయువు వినియోగాన్ని అధికం చేశారు. అయితే విద్యుదుత్పాదనకు వినియోగిస్తున్న సహజవాయువు విదేశాల నుంచి దిగుమతి చేసుకునేదే కావడం గమనార్హం. భారత ఆర్థిక వ్యవస్థ అభివృద్ధి అనేది దిగుమతి చేసుకుంటున్న చమురు ధరలపై ఆధారపడి ఉన్నది. రష్యా నుంచి దిగుమతి చేసుకున్న చమురును స్థానిక విపణిలో విక్రయించకుండా విదేశాలకు ఎగుమతి చేస్తున్నారు. అరబియా సముద్ర తీరస్థ ఎనిమిది దేశాలు భారత్ కు చమురు సరఫరా చేస్తున్నాయి. అదే అమెరికా నుంచి దిగుమతి చేసుకోవడానికి ప్రాధాన్యమిస్తే మార్కెట్ ఆధిపత్య ధోరణితో వ్యవహరించే ఆ ఒక్క దేశంపై మాత్రమే ఆధారపడవల్సి ఉంటుంది. అయితే ఇప్పట్లో ఈ యుద్ధం ముగిసినా ముప్పు తప్పేలా లేదు. రేపు మరలాంటి ముప్పు వస్తుందో చెప్పలేం. అందువల్ల భారత్ స్వయం సమృద్ధి దిశగా అడుగులు వేయాలి. ప్రజలను అందుకు నస్తద్దం చేయాలి.

# యుద్ధం ముగింపు కోసం యత్నాలు

ఇరాన్ కు 15 డిమాండ్ ముందు పెట్టిన ట్రంప్ 450 కిలోల యురేనియం అప్పగింపు ముఖ్యం

వాషింగ్టన్, మార్చి 25: పశ్చిమాసియాలో యుద్ధాన్ని ముగించేందుకు ఇరాన్ తో అమెరికా ముమ్మరంగా చర్చలు జరుపుతోంది. ఇందులో భాగంగానే కాల్పుల విరమణ కోసం 15 పాయింట్లతో కూడిన ప్రణాళికను అగ్రరాజ్య అధ్యక్షుడు ట్రంప్ ఇరాన్ కు పంపినట్లు తెలుస్తోంది. అదే సమయంలో పశ్చిమాసియాకు అదనపు బలగాలను పంపించేందుకు అమెరికా సిద్ధమవుతుండటం గమనార్హం. ఈ శాంతి ప్రణాళికను పాకిస్తాన్ ప్రతినిధుల ద్వారా అమెరికా ఇరాన్ (ఎనజీన్) కు పంపించినట్లు సమాచారం. ఈమేరకు విశ్వసనీయ వర్గాలను ఉటంకిస్తూ న్యూయార్క్ టైమ్స్ కథనం రాసింది. ఈ సీక్స్ + 3 ఎ+ -లాస్ గురించి ఇజ్రాయెల్ కు అగ్రరాజ్యం ఎలాంటి ముందస్తు సమాచారం ఇవ్వలేదని తెలుస్తోంది. అయితే, ఈ కథనాలపై వెబ్ హాస్ నుంచి స్పందన రాలేదు. యుద్ధం ముగింపు కోసం ఈ ప్రణాళికలో టెహ్రాన్ కు కాన్సి షరతులు విధించింది. పశ్చిమాసియాలో నెలకొన్న ఉద్రిక్తతలను నిలిపివేసే ప్రయత్నంలో భాగంగా అమెరికా కీలక నిర్ణయం తీసుకుంది. ఈ మేరకు ఇరాన్ కు 15 నూత్రాలతో కూడిన వివరణాత్మక కాల్పుల విరమణ ప్రతిపాదనను పంపినట్లు తెలుస్తోంది. పలు అంతర్జాతీయ మీడియా కథనాల ప్రకారం.. ఈ ప్రణాళికను పాకిస్తాన్ కు చెందిన మధ్యవర్తుల ద్వారా అందించారని తెలుస్తోంది. వాషింగ్టన్, టెహ్రాన్ ల మధ్య కొత్త చర్చలకు ఆతిథ్యమిచ్చేందుకు కూడా పాకిస్తాన్ ముందుకొచ్చింది. పశ్చిమాసియా ప్రాంతాల్లో ఇప్పటికే మోహరించిన సుమారు 50వేల మంది సిబ్బందికి తోడు మరో వెయ్యి మంది



సైనికులను పంపించుకు యూఎస్ సైన్యం సన్నద్ధమవుతున్న తరుణంలో ఈ దౌత్యపరమైన చర్య చోటుచేసే కుంది. కాల్పుల విరమణ ప్రతిపాదనలతో పాటు 2 మెరైన్ ఎక్స్ పెడిషనరీ యూనిట్లను కూడా పశ్చిమాసియాకు పంపుతోంది అమెరికా. ఇవి సుమారు 5వేల మంది మెరైన్లు సహా వేల మంది సైనికులను తీసుకువస్తాయి. మరోవైపు.. ఇరాన్ పై తమ సైనిక ఒత్తిడిని కొనసాగించాలని అమెరికాను పట్టుబడుతున్న ఇజ్రాయెల్ కు అమెరికా చర్యలు తీవ్ర విస్మయానికి గురిచేస్తున్నాయి. ఈ రీతిలో వాషింగ్టన్ కాల్పుల విరమణ ప్రణాళికను ముందుకు తెస్తుందని ఇజ్రాయెల్ ఊహించలేదని మీడియా కథనాలు నివేదిస్తున్నాయి. యుద్ధాన్ని ముగించేందుకు కఠినమైన షరతులను విధిస్తూ ట్రంప్ ప్రభుత్వం ప్రతిపాదనలు పంపింది. అందులో యురేనియం శుద్ధిని నిలిపివేయడం, హోర్నుజ్ జలనంధిని పూర్తిగా తిరిగి తెరవడం సహా అమెరికా, ఇజ్రాయెల్ ప్రకటించిన యుద్ధ లక్ష్యాలకు అనుగుణంగా ఉండేలా కీలక చర్యలున్నాయి. ఇరాన్ తన ప్రస్తుత

అణు సామర్థ్యాలను విచ్ఛిన్నం చేయడం. ఇరాన్ ఇకపై ఎప్పటికీ అణ్వాయుధాలను అభివృద్ధి చేయబోమని హామీ ఇవ్వడం. ఇరాన్ భూభాగంలో యురేనియం సుసంపన్నం చేయడానికి అనుమతిచక పోవడం. సుమారు 450 కిలోల యురేనియం నిల్వలో 60 శాతాన్ని అంతర్జాతీయ అణుశక్తి సంస్థకు అప్పగించడం. సతాంజ్, ఇస్ఫహాన్, ఘోర్లోలోని అణు కేంద్రాలను కూల్చివేయడం. ఇరాన్ వ్యాప్తంగా ఐఏఈఎకు పూర్తి పారదర్శకత కల్పించడం. ఇరాన్ తన ప్రాంతీయ మధ్యవర్తిత్వ కార్యకలాపాలను నిలిపివేయడం. మిత్రపక్ష మిలిషియాలకు మద్దతును నిలిపివేయడం. హోర్నుజ్ జలనంధిని ప్రపంచవ్యాప్త రవాణాకు తెరిచి ఉంచడం. ఇరాన్ క్షిపణి పరిధిని, పరిమాణాలను పరిమితం చేయడం. భవిష్యత్తులో క్షిపణి వినియోగం కచ్చితంగా ఆతర్వరక్షణకు మాత్రమే వినియోగించడం. పైన పేర్కొన్న పలు కీలక ప్రతిపాదనలతో కూడిన కాల్పుల విరమణ ప్రణాళికను ఇరాన్ కు అమెరికా పంపినట్లు సమాచారం.

# కాంగ్రెస్ పార్టీకి జీవన్ రెడ్డి గుడ్ బై

నాలుగు పేజీల రాజీనామా లేఖ విడుదల పడేక్షగా అవమానాలు భరించాక కూడా... పట్టించుకోరా కాంగ్రెస్ ప్రభుత్వం వచ్చిందన్న భావనే లేదు ఇక రేవంత్ రెడ్డిపైనే తన పోరాటం అన్న జీవన్ రెడ్డి జగిత్యాల, మార్చి 25 కాంగ్రెస్ పార్టీకి రాజీనామా చేయడానికే మాజీ ఎమ్మెల్యే జీవన్ రెడ్డి నిర్ణయించుకున్నట్లుగా తెలుస్తోంది. ఆయన తన నిర్ణయాన్ని మార్పుకోవడానికి సిద్ధంగా లేరు. ఈ క్రమంలో రాజీనామాపై మరోసారి స్పందించారు. రాజీనామా చేయడానికి గల కారణాలను వివరించారు. కాంగ్రెస్ అగ్రనేత, ఎంపీ రాహుల్ గాంధీ విధానాలకు విరుద్ధంగా తెలంగాణ కాంగ్రెస్ నడుస్తోందని జీవన్ రెడ్డి ఆరోపించారు. తెలంగాణలో కాంగ్రెస్ ప్రభుత్వం అధికారంలోకి వచ్చిందన్న సంతోషం లేకుండా చేశారని మండిపడ్డారు. 2018 లులగా పార్టీలో మానసిక వేదనకు గురైనట్లు ఆయన ఆవేదన వ్యక్తం చేశారు. అందుకే కాంగ్రెస్ పార్టీకి రాజీనామా చేస్తున్నట్లు వెల్లడించారు. ఈ క్రమంలో మాజీ మంత్రి జీవన్ రెడ్డి కాంగ్రెస్ పార్టీకి రాజీనామా చేశారు. నాలుగు పేజీల రాజీనామా లేఖను కార్యకర్తల సమావేశంలో విడుదల చేశారు. ఈ సందర్భంగా ఆయన మీడియా

సమావేశంలో మాట్లాడారు. రేవంత్ రెడ్డి మీద పోరాటం చేస్తానంటూ శపథం చేశారు. తనను సమ్ముకున్న అనుచరులకి పదవులు రాకపోతే పార్టీలో కొనసాగడం అవసరమా అని ప్రశ్నించారు. ప్రభుత్వ న్యాయ వాదుల నియామకంలోనూ తాను న్యాయవాదిని అయినా పట్టించు కోలేదన్నారు. గత పదేళ్లలో కాంగ్రెస్ కార్యకర్తలని హింసించి కొట్టించినవారిని గద్దెనెక్కిస్తే ఎలా? అని ప్రశ్నించారు. ఈ ప్రభుత్వం మాది అన్న ఫీలింగ్ మావారికి లేదని.. గాంధీభవన్ లో ఫిరాయింపుల ఎమ్మెల్యే ఉంటే సమావేశంలో ఎలా పాల్గొంటారన్నారు. రాహుల్ గాంధీ ఫాంట్ న్యాయ్ అని రాజ్యంగం పట్టుకొని తిరుగుతే ఇక్కడ రాజ్యాంగాన్ని అవమాన పరుస్తున్నారున్నారు. ఈ యదుస్థులే నేను పార్టీ మారి ఎం చేస్తాను. కాంగ్రెస్ పార్టీ వ్యవహారాల్లో తలదూర్చితే నేను ఎలా భరిస్తాను. నేను ఇరవై అడుక్కునే స్థాయికి పట్టుకొచ్చారు. మినాక్షి నటరాజన్ ఎనబై శాతం సీట్లు నాకే ఇస్తామని మాట ఇచ్చారు.. ఆ మాట పట్టించుకోలేదు. నాకు టిక్కెట్లు ఇవ్వాలని ఎమ్మెల్యే సంజయ్ కుమార్ ఎలా చెబుతాడు. పదవులు కావాలనుకుంటే నేను బీఆర్ఎస్ లోకి వెళ్లేవాడిని. పీసీసీ అధ్యక్షుడు కావాల్సి నోడిని నా హక్కుల కొసం పోరాటం చేసే పరిస్థితి వచ్చింది.



జీవన్ రెడ్డి అణగదొక్కాలన్నదే మీ ఆలోచన. చంద్రబాబు, కేసీఆర్ ల మీద పోరాటం చేశాను.. ఇప్పుడు రేవంత్ రెడ్డి మీద పోరాటం చేస్తాను. అడుగులకి మడగులు ఒత్తిలోళ్ళే మీకు కావాలా? రాహుల్ గాంధీ ఆలోచనలకు అనుగుణంగా నడిచే వాణ్ణి అణగదొక్కారు. బతకవచ్చిన పోచారం శ్రీనివాస్ రెడ్డి ప్రభుత్వం సహహాదారదా? పోచారం ఇప్పటివరకు ఏం నలహాలు ఇచ్చాడని సీనియర్ నేత జీవన్ రెడ్డి పేర్కొన్నారు. పార్టీ ఫిరాయింపుల అంశంలో రాహుల్ నిర్ణయానికి వ్యతిరేకంగా రాష్ట్ర నాయకత్వం ప్రవర్తిస్తోందని జీవన్ రెడ్డి మండిపడ్డారు. హైకమాండ్ తీరు, పార్టీలోకి జగిత్యాల ఎమ్మెల్యే డాక్టర్ సుంజయ్ కుమార్ ను తీసుకున్న కారణంగానే మనస్తాపంతో పార్టీకి రాజీనామా చేస్తున్నట్లు ప్రకటించారు. కాంగ్రెస్ ప్రభుత్వం తమ కష్టాధిపతిని.. పదేళ్లు తమను ఇబ్బంది పెట్టిన వారిని తీసుకువచ్చి పార్టీలో చేర్చుకుంటారా? అంటూ ధ్వజమెత్తారు. తెలంగాణ

# కాంగ్రెస్ పార్టీని డైరెక్షన్ పాలిటిక్స్

ఫార్ములా రేస్ కేసు పెట్టిందే అందుకు పునరుద్ధాణించిన బిఆర్ఎస్ నేత కెటిఆర్ హైదరాబాద్, మార్చి 25: ఫార్ములా ఈ రేసు కేసు పేరిట రాష్ట్ర ప్రభుత్వం డైరెక్షన్ పాలిటిక్స్ చేయడంపై బిఆర్ఎస్ వర్సింగ్ ప్రెసిడెంట్ కేటిఆర్ మండిపడ్డారు. కాంగ్రెస్ అధికారంలోకి వచ్చి రెండేళ్ల నాలుగు నెలలైనది.. ప్రభుత్వానికి సంబంధించిన పత్రాలు, యంత్రాంగం అన్నీ కాంగ్రెస్ ప్రభుత్వం చేతిలో ఉన్నాయి. బ్యాంక్ ద్వారా అధికారికంగా నిధులు బదిలీ చేసిన ఫార్ములా-ఈ అంశం మీద మాత్రమే కేసు పెట్టగలిగారని తెలిపారు. ఈ ఏసీబీ ఛార్జీషీట్ రేవంత్ ప్రభుత్వం ఎంత నిస్పృహలో ఉందో చూపించడమే కాకుండా, మా హయాంలో జరిగిన మచ్చలేని పాలనకు సర్టిఫికేట్ లాంటిదని ఆయన స్పష్టం చేశారు. బిఆర్ఎస్ పాలనలో ఎలాంటి నిబంధనలు ఉల్లంఘించలేదని ఈ ఛార్జీషీట్ ద్వారా స్పష్టం అవుతోందని కేటిఆర్ తెలిపారు. కేవలం అభివృద్ధి లక్ష్యంగా చేసుకుని విజయవంతంగా ప్రభుత్వాన్ని నడిపామని స్పష్టం చేశారు. ఫార్ములా-ఈ రేస్ ద్వారా హైదరాబాద్ ను ప్రపంచ నగరాల నరసన నిలిపేందుకు ఉపయోగించిన ?49 కోట్ల బ్యాంక్-టు-బ్యాంక్ నిధుల బదిలీని కాంగ్రెస్ ప్రభుత్వం స్వామీ అంటుందా? అని ప్రశ్నించారు.


# ట్రంప్ మరో కీలక నిర్ణయం

ఇరాన్ భూభాగానికి సమీపంలో దళాల మొహరింపు అందబాటులో 2000 మంది ఎల్లైట్ బలగాలు జరుగుతున్నట్లు చెప్పిన ట్రంప్.. మరో కీలక ఆదేశం ఇచ్చారు. ఇరాన్ భూభాగానికి సమీపంలో రెండు వేల మంది పారాట్రూపర్లను మోహరించారు. ఏ క్షణమైనా వాళ్లు దాడికి పాల్పడే అవకాశాలు ఉన్నాయి. భూతల దాడులు చేస్తే తిప్పికొడుతామని ఇరాన్ చెబుతున్న నేపథ్యంలో.. పెంటగాన్ ఇరాన్ అధికారులు కొత్త ఆదేశాలు జారీ చేశారు. అమెరికన్ ఆర్మీలోని 82వ ఎయిర్ బాల్స్ డివిజన్ కు చెందిన సుమారు 2000 మంది ఎల్లైట్ బలగాలు అందబాటులో ఉండనున్నాయి. ఇరాన్ భూభాగానికి అతिसమీపంగా ఆ దళాలు మోహరించి ఉన్నట్లు తెలుస్తోంది. దీనిపై అమెరికాకు చెందిన వాషింగ్టన్ పోస్టు, న్యూయార్క్ టైమ్స్ కథనాలు రాశాయి. ఆదేశాలు ఇచ్చిన 18 గంటల లోపే విమానాశ్రయాలను, ఎంబసీలను సీజ్ చేసే

సత్తా ఈ దళానికి ఉంటుంది. వీలైనంత మందిని తరలించగలరు కూడా. ఈ వారం చివరలో మరో 2500 మెరైన్లు కూడా గ్రౌండ్ ఆపరేషన్ కోసం సిద్ధం అవుతున్నట్లు తెలుస్తోంది. అయితే ఖర్చి దీనిలో ఉన్న ప్రధాన అయిల్ ఎగుమతి కేంద్రాన్ని సీజ్ చేయాలన్న ఉద్దేశంతో అమెరికా ఉన్నట్లు భావిస్తున్నారు. దీని కోసమే పారాట్రూపర్ల రెడ్డి అవుతున్నట్లు అంచనా వేస్తున్నారు. ఇరాన్ కు సమీపంగా వస్తే అమెరికా సైనికులను ఎలా ఎదుర్కోవాలో తమ దళాలకు తెలుసు అని ఇటీవల ఇరాన్ సీనియర్ మిలిటరీ అడ్వైజర్ అలీ ఆక్టర్ అహ్మద్ వార్నింగ్ ఇచ్చిన విషయం తెలిసింది. ఎయిర్ బాల్స్ డివిజన్ టేస్ నార్త్ కరోలినాలో ఉన్నది. ఆదేశాలు ఇచ్చిన 18 గంటల్లోనే ఈ ప్రాంతం నుంచి టూ+గ్గో+ టీకు ఈ దళం వెళ్లగలదు. ఇమ్మిడియేట్ రెస్పాన్స్ ఫోర్స్ (ఐఆర్ఎఫ్) అని కూడా ఈ దళాన్ని పిలుస్తారు. 2021లో ఈ దళం ఆఫ్ఘనిస్తాన్ ఆపరేషన్ లో పాల్గొన్నది.

# అక్రమనిర్మాణానికి అడ్డుకట్ట పడేనా...?

- జీరో పర్మిట్ తో భవన నిర్మాణం
- ప్రభుత్వ భూమిలో అనుమతులతో పనేంటంటున్న నిర్మాణదారుడు
- సర్కిల్ - 57 లో రెచ్చిపోతున్న భవననిర్మాణదారుడు
- రోడ్డును సైతం ఆక్రమించిన నిర్మాణదారుడు
- 60 గజాలు కొనుక్కుని 75 గజల్లో భవన నిర్మాణం
- బంద నవాజ్ బస్టీలో అనుమతులతో పని లేదా...?
- దేవేందర్ నగర్ వైపు కన్నెత్తి చూడని టొన్సానింగ్ అధికారులు
- అక్రమ నిర్మాణాన్ని కూల్చివేయాలంటూ ఫిర్యాదులు



కుత్బుల్లాపూర్, నవతరం: ఎలాంటి అనుమతులు లేకుండా మూడు ఫీట్లు ముందుకు జరిగి రోడ్డును ఆక్రమించి ఇంటి నిర్మాణం చేపడుతున్నాడో ప్రబుద్ధుడు. ఇది గమనించిన బస్టీవాసులు మున్సిపల్ అధికారులకు ఫిర్యాదు చేశారు. అయినా రెచ్చిపోతూ తననెవరేం చేయలేరు అంటూ ప్రగల్భాలు పలుకుతూ... జీరో నిర్మాణం కొనసాగిస్తున్నాడు సదరు అక్రమ నిర్మాణదారుడు. ఇదంతా కూడా బల్డియా సర్కిల్ 57లోని దేవేందర్ నగర్ బంద నవాజ్ బస్టీలోని ఓ బరితెగించిన నిర్మాణదారుడి కథ. జీరో అనుమతులతో ప్రభుత్వ భూమిలో బహుళ అంతస్తుల భవన నిర్మాణానికి తెరలేపిన సదరు అక్రమ నిర్మాణాన్ని అడ్డుకుని, తగిన చర్యలు తీసుకోవాలని బస్టీవాసులు డిమాండ్ చేస్తున్నారు. ఇంటి నిర్మాణం

కొరకు ఎలాంటి అనుమతులు తీసుకోకుండా బుర్రీడ్ కొట్టిస్తూ... అటు మున్సిపల్ అధికారులను, ఇటు

బస్టీవాసులను బుర్రీడ్ కొట్టిస్తూ... నేను లీగల్ అంటున్న సదరు అక్రమ నిర్మాణదారుడి అక్రమాలకు అడ్డుకట్ట వేయాలని పలువురు అభిప్రాయపడుతున్నారు.

# ఇరాన్ పై యుద్ధం గెలిచాం

- ఇరాన్ ను సైనికంగా అంతమొందించాం
- అమెరికా అధ్యక్షుడు ట్రంప్ ప్రకటన



వాషింగ్టన్, మార్చి 25 ఇరాన్ తో జరుగుతున్న యుద్ధంలో తాము గెలిచామని అమెరికా అధ్యక్షుడు డొనాల్డ్ ట్రంప్ ప్రకటించారు. ఈ పోరులో ఇరాన్ ను సైనికపరంగా అంతమొందించామని ఆయన అన్నారు. ఆ దేశం ఇకపై ఎప్పటికీ అణ్ణాయుధాలను అభివృద్ధి చేయకూడదనేదే తమ మొదటి షరతు అని.. దానికి ఇరాన్ అంగీకరించిందని కూడా ట్రంప్ పేర్కొన్నారు. 'ఇరాన్ తో ప్రస్తుతం చర్యలు కొనసాగుతున్నాయి. అమెరికాతో ఒప్పందం కుదుర్చుకునేందుకు ఆ దేశం ఆసక్తిగా ఎదురుచూస్తోంది. ఇప్పటికే వారి నౌకాదళం, వైమానిక దళం పూర్తిగా ధ్వంసమవడం సహా రాడార్ వ్యవస్థలు కూడా దెబ్బతిన్నాయి. అమెరికా విమానాలు టెహ్రాన్ మీదుగా చక్కర్లు కొడుతున్నాయి. ఒకవేళ చర్యలు విఫలమైతే.. అమెరికా ఏదైనా చేయగలదు' అని ట్రంప్ చెప్పారు. మరోవైపు ఇరాన్.. అమెరికాకు ఛోర్యూజ్ జలసంధికి సంబంధించి ఓ పెద్ద గిప్స్ ఇచ్చిందని ట్రంప్ తెలిపారు. అయితే.. ఆ బహుమతి ఏంటనే వివరాలను మాత్రం ఆయన వెల్లడించలేదు. అది చాలా విలువైన గిప్స్ అని చెప్పుకొచ్చారు. అయితే.. ట్రంప్ వ్యాఖ్యలను పూర్తిగా తోసిపుచ్చింది ఇరాన్. అమెరికాతో ఇప్పటివరకు ఎలాంటి ప్రత్యక్ష చర్యలు జరగలేదని ఇరాన్ విదేశాంగ మంత్రిత్వ శాఖ తెలిపింది. ఇదిలా ఉండగా.. పాకిస్థాన్, ఈజిప్ట్, టర్కీ వంటి దేశాలతో కలిసి ఇరాన్.. అమెరికాతో మధ్య మధ్యవర్తిత్వం వహించేందుకు ప్రయత్నిస్తున్నట్లు తెలుస్తోంది. ఈ మేరకు పాక్ సైన్యాధిపతి అసీమ్ మునీర్ ఇటీవల అగ్రరాజ్య అధ్యక్షుడు ట్రంప్ తో మాట్లాడినట్లు పాక్ మీడియా సంస్థలు వెల్లడించినట్లు సమాచారం. మరోవైపు.. సౌదీ అరేబియా యువరాజు మహమ్మద్ బిన్ సల్మాన్.. ఇరాన్ పై దాడులను కొనసాగించాలని ట్రంప్ ను కోరినట్లు న్యూయార్క్ టైమ్స్ తన కథనంలో రాసుకొచ్చింది. యుద్ధానికి ట్రంప్ 5 రోజుల విరామం ప్రకటించినప్పటికీ.. గల్ఫ్ దేశాలపై ఇరాన్ దాడులు కొనసాగుతున్నాయి. సౌదీ అరేబియా బాలిస్టిక్ క్షిపణి ఇరాన్ కు చెందిన 6 డ్రోన్లను కూల్చివేసింది. తూర్పు ప్రావిన్సులో తమ వాయు రక్షణ వ్యవస్థ ఒక బాలిస్టిక్ క్షిపణిని అడ్డుకుని ధ్వంసం చేసిందని సౌదీ రక్షణ శాఖ తెలిపింది. ఆ వివరాల ప్రకారం.. అదే ప్రాంతంలో కనీసం 6 డ్రోన్లను కూల్చివేసినట్లు సమాచారం. ఇజ్రాయేల్, కువైట్ దేశాలపైనా ఇరాన్ డ్రోన్ల దాడి కొనసాగిస్తున్నట్లు అంతర్జాతీయ మీడియా కథనాల ద్వారా తెలుస్తోంది.

# పశ్చిమాసియాలో తగ్గని ఉద్రిక్తతలు



టెహ్రాన్, మార్చి 25 పశ్చిమాసియాలో కొనసాగుతున్న ఉద్రిక్తతలు రోజు రోజుకీ భీకర స్థాయికి చేరుకుంటున్నాయి. యుద్ధం మొదలైనప్పటికీ నుంచి గల్ఫ్ దేశాలపై ఇరాన్ డ్రోన్లతో విరుచుకుపడుతోంది. తాజాగా కువైట్ అంతర్జాతీయ విమానాశ్రయం లక్ష్యంగా డ్రోన్ దాడికి పాల్పడింది. డ్రోన్ ఓ ఆయిల్ ట్యాంకర్ ను ఢీ కొట్టడంతో పెద్ద ఎత్తున మంటలు ఎగసిపడ్డాయి. బుధవారం తెల్లవారజామున ఇరాన్ కు చెందిన ఒక డ్రోన్ కువైట్ అంతర్జాతీయ విమానాశ్రయాన్ని లక్ష్యంగా దాడులకు దిగాయి. అందులో ఒక డ్రోన్ విమానాశ్రయం పరిసరాల్లోకి దూసుకువచ్చి అక్కడే ఉన్న ఆయిల్ ట్యాంకర్ ను ఢీ కొట్టింది. ఈ ప్రమాదం దాటికి ట్యాంకర్ పేలిపోవడంతో పెద్ద ఎత్తున మంటలు ఎగసిపడ్డాయి. విమానాశ్రయం పరిసర ప్రాంతమంతా దట్టమైన పొగ కమ్మేయడంతో ప్రయాణికులు తీవ్ర భయాందోళనకు గురయ్యారు. యుద్ధం ప్రారంభమైనప్పటి నుంచి ఇరాన్ డ్రోన్లతో గల్ఫ్ దేశాలపై విరుచుకుపడుతోంది. తాజా దాడి కువైట్ భద్రతా వ్యవస్థలను అప్రమత్తం చేసింది. ఈ ఘటనపై కువైట్ ప్రభుత్వం తీవ్రంగా స్పందించింది. మంటలు అదుపు చేసేందుకు రెస్ట్రాక్ట్ టీమ్ తీవ్రంగా శ్రమిస్తున్నారు. ఇదిలా ఉంటే.. ఇరాన్ నుంచి వచ్చిన పలు డ్రోన్లు, క్షిపణులను తమ రక్షణ వ్యవస్థలు అడ్డుకున్నాయని కువైట్ దళాలు పేర్కొన్నాయి. ఈ ఘటనలో ప్రాణ నష్టం జరగలేదని, కేవలం ఆస్తి నష్టం జరిగిందని కువైట్ సివిల్ ఏవియేషన్ అథారిటీ ద్రువీకరించింది.

# చంద్రగిరి కోట వద్ద క్షుద్రపూజలు


తిరుపతి, మార్చి 25 చంద్రగిరి కోట వద్ద క్షుద్రపూజల ఆనవాళ్లతో కలకలం రేగింది. సోమవారం అర్ధరాత్రి కోట పడమర ప్రవేశ ద్వారం వద్ద నడిరోడ్డుపై పసుపు, కంకుమ, నిమ్మకాయలు పెట్టి వింత ఆకృతులతో ముగ్గులు వేసి ఉన్నారు. కోటకు సెక్యూరిటీ సిబ్బంది ఉండగా నడిరోడ్డుపై పూజలు ఎలా చేశారనే అనుమానం స్థానికుల్లో వ్యక్తమవుతోంది. గతంలో కూడా గుస్తునిధుల కోసం అనేకమంది పూజలు చేసి వుండడంతో ఈ విషయాన్ని పూరావస్తుశాఖ అధికారుల దృష్టికి స్థానికులు తీసుకొచ్చారు. పోలీసులు కూడా ఆరా తీస్తున్నారు.

# తేనెటీగల దాడితో పరుగులు

నంద్యాల, మార్చి 25 శ్రీశైలం డ్యామ్ వద్ద తీవ్ర విషాదం నెలకొంది. తేనెటీగల దాడిలో ఓ కానిస్టేబుల్ ప్రాణాలు కోల్పోయారు. పిల్లి వీరస్వామి(52) అనే స్పెషల్ ప్రొటెక్షన్ ఫోర్స్ కానిస్టేబుల్.. శ్రీశైలం డ్యామ్ వద్ద విధులు నిర్వహిస్తున్నారు. విధుల్లో ఉండగా వీరస్వామిపై తేనెటీగలు ఒక్కసారిగా దాడికి పాల్పడ్డాయి. విపరీతంగా కుడుతుండడంతో తప్పించుకునే ప్రయత్నం చేశాడు.. దాడి నుంచి తప్పించుకునే క్రమంలో పరుగులు తీశారు.

# ఊట్లపల్లి లో ఆకస్మిక తనిఖీలు

- ఊట్లపల్లిలో కలకలం.. చిన్నారుల ప్రాణాలతో చెలగాటమాడుతున్న కాలం చెల్లిన పానీయాలు
- రంగంలోకి దిగిన పంచాయతీ అధికారులు, ప్రజాప్రతినిధులు



నవతరం ప్రతినిధి ఖమ్మం భద్రాద్రి భద్రాద్రి కొత్తరాడెం జిల్లా, అశ్వారావుపేట మండలం, ఊట్లపల్లి గ్రామ పంచాయతీ పరిధిలో పెను విషాదం త్వరితం తప్పింది. కాలం చెల్లిన (ఎక్స్ పైరీ డేట్) శీతల పానీయాలు తాగిన నాలుగేళ్ల లోపు ఇద్దరు చిన్నారులు తీవ్ర అస్వస్థతకు గురైన ఘటన స్థానికంగా తీవ్ర కలకలం రేపింది. ఈ దుర్ఘటనతో మేల్కొన్న పంచాయతీ యంత్రాంగం గ్రామంలోని దుకాణాలపై ఉక్కుపాదం మోపింది. ఘటనా నేపథ్యం: ఏం జరిగింది? స్థానిక సమాచారం ప్రకారం.. ఊట్లపల్లిలో ఇద్దరు చిన్నారులు ఓ చిన్న దుకాణంలో శీతల పానీయాలు కొనుగోలు చేసి తాగారు. తాగిన కొద్దిసేపటికే వారు వాంతులు, కడుపునొప్పితో అస్వస్థతకు లోనయ్యారు. గమనించిన తల్లిదండ్రులు వెంటనే బాలిక్లను పరిశీలించగా, అవి ఎప్పుడో కాలం చెల్లినవని తేలింది. చిన్నారులను హుటాహుటిన ఆస్పత్రికి తరలించడంతో ప్రాణాపాయం తప్పింది.

రంగంలోకి పంచాయతీ యంత్రాంగం: ఆకస్మిక తనిఖీలు ఈ సంఘటనపై తీవ్రంగా స్పందించిన గ్రామ సర్పంచ్ సత్యం లక్ష్మీ కుమారి, ఉప సర్పంచ్ జోసెఫ్ కులకర్ణి, మరియు పంచాయతీ కార్యదర్శి వెంటనే గ్రామ పరిధిలోని కిరాణా దుకాణాలు, హోటళ్లు, కూల్ డ్రింక్ షాపుల్లో ఆకస్మిక తనిఖీలు చేపట్టారు. నివ్వెపోయిన అధికారులు: తనిఖీల సమయంలో అధికారులకు విస్తృతంగా నిజాలు తెలిశాయి. దాదాపు అన్ని దుకాణాలలో విక్రయానికి ఉంచిన శీతల పానీయాలు ఎక్స్ పైరీ డేట్ ఇంకా ఉండనే గుర్తించారు. ఎక్స్ పైరీ డేట్ అయిపోయిన కూల్ డ్రింక్ షాప్ యజమానిని మందలించారు. లాభమే పరమావధి.. ప్రాణాలు పణంగా! గ్రామీణ ప్రాంతాల్లో ప్రజల అవగాహన రావాలిగా ఆసరాగా చేసుకుని కొంతమంది వ్యాపారులు కాలం చెల్లిన సరుకులను విక్రయిస్తున్నారు. కంపెనీల నిర్లక్ష్యం: పాత స్టాక్ ను వెనక్కి

తీసుకోవడంలో కంపెనీ ప్రతినిధులు చూపుతున్న జాప్యం. వ్యాపారుల బాధ్యతారాహిత్యం: నష్టం వస్తుందనే సాకుతో ప్రాణాపాయం తెలిసి కూడా విక్రయించడం. పర్యవేక్షణ లోపం: ఘడ్ సేఫ్టీ అధికారుల తనిఖీలు పట్టణాలకే పరిమితం కావడం వల్ల పల్లెలు 'విషతుల్యమైన' ఆహారానికి అడ్డాగా మారుతున్నాయి. "చిన్నారుల ఆరోగ్యంతో చెలగాటమాడితే సహించేది లేదు. ప్రతి దుకాణదారుడు వస్తువుల నాణ్యతను, గడువును పరిశీలించిన తర్వాతే విక్రయించాలి. లేనిపక్షంలో కఠిన చర్యలు తీసుకుంటాం."-- సత్యం లక్ష్మీ కుమారి, సర్పంచ్, ఊట్లపల్లి. వినియోగదారులు కూడా ఏదైనా వస్తువు కొనే ముందు తప్పనిసరిగా తయారీ తేదీ, గడువు ముగిసే తేదీని చూసుకోవాలి. ముఖ్యంగా చిన్నారులకు ఇచ్చే తినబండారాల విషయంలో అప్రమత్తంగా ఉండాలని 'నవతరం' కోరుతోంది.



# పెద్ది షూటింగ్లో రామ్ చరణ్ కు స్వల్ప గాయం



మెగా పవర్ స్టార్ రామ్ చరణ్ ప్రస్తుతం బుచ్చిబాబు సానా దర్శకత్వంలో 'పెద్ది' చిత్రం షూటింగ్ శరవేగంగా జరుగుతోంది. ఏప్రిల్ 30న ఈ చిత్రం విడుదల కానుండగా.. వీలైనంత త్వరగా షూటింగ్ ఫినిష్ చేసేలా చూసుకుపోతోంది చిత్ర యూనిట్. ప్రజెంట్ హైదరాబాద్ లో చిత్రీకరణ జరుగుతోంది. అయితే, ఈ చిత్రానికి సంబంధించిన ఒక కీలకమైన యాక్షన్ సన్నివేశాన్ని చిత్రీకరిస్తున్న సమయంలో రామ్ చరణ్ కు గాయం అయినట్లుగా తెలుస్తోంది. ఆయన కంటి సమీపంలో స్వల్ప గాయం అయిందని సమాచారం. ఈ వార్త తెలియగానే అభిమానులు కాస్త ఆందోళన చెందినప్పటికీ, ఇది చాలా చిన్న గాయమని, అభిమానులు భయపడల్సిన అవసరం లేదని చిత్ర యూనిట్ వర్గాలు తెలిపాయి. అయితే, కంటికి సంబంధించిన గాయం కావడంతో జాగ్రత్తగా ఉండాలని వైద్యులు సూచించారు. అలాగే.. రెండు రోజుల పాటు షూర్తి విశ్రాంతి అవసరమని డాక్టర్లు సలహా ఇచ్చారు. దీంతో.. రెండు రోజుల రెస్ట్ తర్వాత తిరిగి రామ్ చరణ్ పెద్ది సెట్ లో జాయిన్ అవనున్నారు.

# హైదరాబాద్ లో వారణాసి నిర్మాణం




రాజమౌళి మూవీ కోసం భారీ సెటింగ్ రాజమౌళి అంటేనే ప్రతి విషయంలోనూ ఎంత అదనపు శ్రద్ధ తీసుకుంటారో తెలిసిందే. ఇక సెట్ పై ఆయన విజన్ మరింత ప్రత్యేకం. తాజాగా వైరలవుతోన్న వారణాసి సెట్ ఇమేజ్ లు మరోసారి జక్కన్న పనితీరును చాటిచెబుతున్నాయి. రాజమౌళి దర్శకత్వంలో మహేశ్ బాబు హీరోగా రానున్న చిత్రం 'వారణాసి'. ప్రస్తుతం ప్రపంచవ్యాప్తంగా ఉన్న సినిప్రియులు దీనికోసం ఆసక్తిగా ఎదురుచూస్తున్నారు. దీంతో దీనికి సంబంధించిన చిన్న అప్ డేట్ కూడా క్షణాల్లో వైరల్ అవుతోంది. తాజాగా ఈ సినిమా కోసం వేస్తోన్న సెట్ ఇమేజ్ లు వైరల్ గా మారాయి. ఈ సినిమా కాశీ నేపథ్యంలో సాగే విషయమని తెలిసిందే. దీంతో కాశీ నగరాన్ని తలపించేలా సెట్ ను నిర్మిస్తున్నారు. ఉత్తరప్రదేశ్ లోని పురాతన నగరం వారణాసిని అచ్చుగుద్దినట్లు చూపించేలా దాదాపు 700 మీ 400 అడుగుల విస్తీర్ణంలో ఈ భారీ సెట్ ను నిర్మించారు. వారణాసిలోని ప్రతి వీధి, ప్రతి కట్టడాన్ని తలపించేలా దీన్ని రూపొందిస్తున్నారు. వేల సంఖ్యలో రిఫరెన్స్ చిత్రాలను, కచ్చితమైన కొలతలను వాడినట్లు చిత్ర బృందం పేర్కొంది. ఇక ఈ సెట్ లో రత్నేశ్వర్ మహాదేవ్ ఆలయం ప్రత్యేక ఆకర్షణగా నిలవనుందట. దీని గోపురం వంపు తిరిగి ఉంటుందని ఈ సెట్ లో ఆ ఆలయాన్ని కూడా అదే కోణంలో, అదే ఎత్తులో రూపొందిస్తున్నట్లు సమాచారం. నిర్మాణ సమయంలో

ఏ చిన్న అలంకరణను, శిల్పకళలను మిస్ కాకుండా జాగ్రత్తలు తీసుకున్నట్లు తెలుస్తోంది. ఈ సినిమా కథ త్రేతాయుగం నుంచి 2027 వరకూ సాగనున్నట్లు తెలుస్తోంది. దీనికి అనుగుణంగా వారణాసి నగరం కాలక్రమేణా ఎలా మారిందో చూపించడానికి సెట్ లో ప్రత్యేక మార్పులు చేస్తున్నారు. అప్పటి కట్టడాల నుంచి నేటి ఆధునిక కాలం వరకు ప్రతీది ప్రత్యేక శ్రద్ధతో నిర్మిస్తున్నట్లు తాజాగా టీమ్ పంచుకున్న ఫోటోలు చూస్తే అర్థమవుతుంది. వారణాసిలోని గంగా నది తీరం, అక్కడి పురాతన కట్టడాలను తలపించేలా హైదరాబాద్ లో ఒక భారీ సెట్ ను రాజమౌళి నిర్మిస్తున్నట్లు తెలుస్తోంది. రాజమౌళి తన సినిమాల్లో లాకేషన్లు ఇచ్చే ప్రాధాన్యత గురించి అందరికీ తెలిసిందే. ఈ సినిమాలో ఒక కీలకమైన సన్నివేశం వారణాసి నేపథ్యంలో సాగుతుందని, అందుకే ఈ భారీ సెట్ పనులు జరుగుతున్నాయని సినీ వర్గాల్లో చర్చ నడుస్తోంది. మహేశ్ బాబు ఈ సినిమాలో ఒక సాహసికుడిగా కనిపించబోతున్నారు. గ్లోబ్ ట్రాటింగ్ నేపథ్యంలో సాగే ఈ కథలో భారతీయ సంస్కృతిని ప్రతిబింబించేలా వారణాసి వంటి పుణ్యక్షేత్రాలను కూడా జోడించడం రాజమౌళి మార్క్ అని విశ్లేషకులు భావిస్తున్నారు. ఈ చిత్రాలలోని గ్రాండియర్ చూస్తుంటే, రాజమౌళి మరోసారి ఇండియన్ సినీమా స్థాయిని ప్రపంచ దేశాలకు చాటిచెప్పేలా ప్లాన్ చేస్తున్నట్లు అర్థమవుతోంది. ప్రస్తుతం మహేశ్ బాబు తన మేకోవర్ కోసం కఠినమైన శిక్షణ తీసుకుంటున్నారు. పొడవాటి జుట్టు, గడ్డంతో ఆయన కనిపిస్తున్న లుక్స్ ఇప్పటికే వైరల్ అయ్యాయి. ఐమ్మాక్స్ వెర్షన్ లోనూ రూపొందుతున్న ఈ సినిమా 2027 వేసవిలో విడుదల కానుంది. ఈ చిత్రాన్ని 120 దేశాల్లో రిలీజ్ చేయాలని రాజమౌళి ఎ+ -లాస్ చేస్తున్నారు. మహేశ్ బాబుకి జోడిగా ప్రియాంక చోప్రా నటిస్తోన్న ఈ చిత్రంలో విలన్ గా మలయాళ నటుడు పుష్పిరాజ్ సుకుమారన్ కనిపించనున్న విషయం తెలిసిందే.



# సర్కే చునార్ తేరీ సర్కేలో అశ్లేలం తెలియదు



ప్రేమ్ దర్శకత్వంలో రాబోతున్న 'కేడీ: ది డెవిల్ సినిమాలోని 'సర్కే చునార్ తేరీ సర్కే' పాట వివాదాస్పదమైన విషయం తెలిసిందే. అన్ని వేదికల్లోనూ ఈ పాటను తొలగించేలా చర్యలు తీసుకోవాలని సెంట్రల్ బోర్డ్ ఆఫ్ ఫిల్మ్ సర్టిఫికేషన్ (సీబీఐఎఫ్ సి) అధికారులను ఆదేశించింది. తాజాగా ఈ పాట వివాదంపై దర్శకుడు ప్రేమ్ స్పందించారు. తనకు కూడా ఆ హిందీ పాట లిరిక్స్ అర్థం తెలియదని అన్నారు. 'ఈ పాట ఐదు భాషల్లో విడుదలైంది. కన్నడలో లిరిక్స్ నేను రాశా. హిందీపై నాకు పట్టులేదు. అందుకే వాటి అర్థం తెలియదు. ప్రస్తుతం దేశంలో ఎన్నో సమస్యలు ఉన్నాయి. ఒకవైపు యుద్ధం, మరోవైపు గ్యాస్ కొరత.. ఇలాంటి వాటి గురించి చర్చించుకుందాం. అంతేగానీ, ఈ పాట లిరిక్స్ ను వివాదం చేయాలని అవసరం లేదు' అని అన్నారు. ఇక ఉద్దేశపూర్వకంగానే దీన్ని వివాదం చేస్తున్నారంటూ పన్నోన్న వార్తలను ప్రేమ్ ఖండించారు. తాను వివాదాలకు దూరంగా ఉంటానన్నారు. ఇది ఎమోషనల్ మూవీ అని.. ఇందులో ఆ పాట కేవలం పార్టీలో భాగంగా సరదాగా ఉంటుందని చెప్పారు. ఇటీవల ఈ అంశంపై ప్రేమ్ భార్య రక్షిత కూడా స్పందించిన విషయం తెలిసిందే. గతంలో 'పీలింగ్స్', 'డ్రీమమ్ వేకప్', 'చోళీ కే పీచే' వంటి చందలాది పాటలు వచ్చినప్పుడు అందరికీ అవి సాధారణంగానే అనిపించాయని.. ఇప్పుడెందుకు ఈ పాట విషయంలో ఇలా చేస్తున్నారని అసహనం వ్యక్తంచేశారు.

# ధురంధర్ -2 కలెక్షన్ల సునామీ



బాలీవుడ్ స్టార్ రణవీర్ సింగ్ ప్రధాన పాత్రలో, ఆదిత్య ధర్ దర్శకత్వంలో తెరకెక్కిన యాక్షన్ థ్రిల్లర్ 'ధురంధర్: ది రివెంజ్' బాక్సాఫీస్ వద్ద సంచలన విజయాన్ని నమోదు చేస్తోంది. విడుదలైన తొలి రోజు నుంచే ఈ సినిమా కలెక్షన్ల సునామీ సృష్టిస్తూ, రికార్డులను తిరగరాస్తోంది. ట్రేడ్ వర్గాల లెక్కల ప్రకారం, కేవలం ఆరు రోజుల్లోనే ఈ చిత్రం ప్రపంచవ్యాప్తంగా రూ. 919 కోట్ల గ్రాస్ వసూళ్లు సాధించడం విశేషం. ఇందులో ఇండియాలోనే రూ. 695 కోట్లకు పైగా గ్రాస్ కలెక్షన్లు నమోదు చేయడం సినిమా దూకుడుకు నిదర్శనం. వీక్ డేస్ లో కూడా కలెక్షన్లు ఏ మాత్రం తగ్గడం లేదు. ఐదో రోజు రూ. 65 కోట్లు, ఆరవ రోజు రూ. 56 కోట్లకు పైగా నెట్ కలెక్షన్లు రాబట్టింది. ఇక ఓవర్సీస్ మార్కెట్ లో కూడా 'ధురంధర్ 2' దూసుకుపోతోంది. ఇప్పటికే రూ. 200 కోట్ల మార్కెట్ ను దాటేసి, గ్లోబల్ స్థాయిలో భారీ వసూళ్లను అందుకుంటోంది. ఈ మేగాన్ని చూస్తుంటే, కేవలం వారం రోజుల్లోనే రూ. 1000 కోట్ల క్లబ్ లో చేరడం ఖాయం అని సినీ విశ్లేషకులు అంచనా వేస్తున్నారు. అదే జరిగితే అత్యధిక వేగంగా వారం రోజుల్లోనే వెయ్యి కోట్లు రాబట్టిన చిత్రంగా సరికొత్త రికార్డ్ క్రియేట్ చేయనుంది ధురంధర్ 2. సుమారు నాలుగు గంటల భారీ రన్ టైమ్ ఉన్నప్పటికీ, ప్రేక్షకులు ఈ సినిమాను ఆదరించడం విశేషం. మొదటి భాగం సుమారు రూ. 1400 కోట్ల వసూళ్లు సాధించిన నేపథ్యంలో, 'ధురంధర్ 2' రూ. 2000 కోట్ల మార్కెట్ ను అందుకునే అవకాశముందని ట్రేడ్ వర్గాలు భావిస్తున్నాయి. బాలీవుడ్ లో హిట్ సినిమాలకు లాంగ్ రన్ ఉండటం ఈ అంచనాలకు బలం ఇస్తోంది. ఈ చిత్రంలో రణవీర్ సింగ్ తన పవర్ ఫుల్ యాక్షన్ తో ప్రేక్షకులను ఆకట్టుకోగా, అర్జున్ రాంపాల్, సంజయ్ దత్, ఆర్. మాధవన్ వంటి స్టార్ నటులు కీలక పాత్రల్లో మెప్పించారు. మొత్తానికి 'ధురంధర్ 2' భారతీయ సినీ చరిత్రలో కొత్త రికార్డులను సృష్టించే దిశగా దూసుకుపోతోంది.

# ఇన్ స్టాలోకి అన్నా కొణిదెల



పవర్ స్టార్ పవన్ కళ్యాణ్ భార్య అన్నా లెజిస్లాటర్ ఇప్పుడు సోషల్ మీడియాలోకి అడుగుపెట్టి 'అన్నా కొణిదెల'గా మారింది. ఇన్ స్టాగ్రామ్ లో ఆమె ఖాతా ప్రారంభించగానే అభిమానుల నుంచి భారీ స్పందన లభిస్తోంది. ముఖ్యంగా ఆమె తొలి పోస్టు నెటిజన్లను ఆకట్టుకుంటున్నాయి. మొదటి పోస్టు సాధారణ పరిచయంకి సంబంధించింది కాగా, రెండో పోస్టులో భర్త పవన్ కళ్యాణ్ తో కలిసి ఉన్న ఫోటోను షేర్ చేయడం ప్రత్యేకతను సంతరించుకుంది. తన ఐమోలో 'రప్సన్ హాక్స్', ఇండియన్ సోల్ అని పేర్కొనడం ద్వారా తన వ్యక్తిత్వాన్ని అందంగా వ్యక్తపరిచారు అన్నా లెజిస్లాటర్. రమ్యోలో జన్మించిన ఆమె, భారతీయ కుటుంబంలోకి కోడలిగా చేరిన తర్వాత రెండు సంస్కృతుల సమ్మేళనంగా జీవిస్తున్నారని తెలియజేసింది. అలాగే ప్రేమ, కృతజ్ఞతలతో జీవితాన్ని నిరంతరం నేర్చుకుంటూనే ఉంటానని కూడా తన ప్రాఫైల్ లో తెలియజేశారు. ఇన్ స్టాగ్రామ్ ఎంట్రీ సందర్భంగా షేర్ చేసిన పోస్టులో, చాలా కాలంగా సోషల్ మీడియాలోకి రావాలని అనుకున్నానని, ఇప్పుడు సరైన సమయం అనిపించిందని తెలిపారు.

# కాంతార సంప్రదాయంపై మిమిక్రీ వివాదం ..



బాలీవుడ్ స్టార్ రణవీర్ సింగ్ మరోసారి వివాదంలో చిక్కుకున్నారు. కాంతార సినిమాలో చూపించిన పవిత్రమైన వరాహ రూపం, అలాగే దక్షిణ కర్ణాటక ప్రాంతంలో అత్యంత ఆచారబద్ధంగా నిర్వహించే 'భూత కోల' సంప్రదాయాన్ని మిమిక్రీ రూపంలో అనుకరించి అపహాస్యం చేశారనే ఆరోపణలు వెల్లువెత్తాయి. ఈ ఘటనపై అభ్యంతరం వ్యక్తం చేసిన కర్ణాటకకు చెందిన ఒక సాంస్కృతిక సంస్థ, హైకోర్టును ఆశ్రయించగా, కర్ణాటక హైకోర్టు ఈ పిటిషన్ ను విచారణకు స్వీకరించింది. న్యాయస్థానం ఈ వ్యవహారంపై స్పందిస్తూ, రణవీర్ సింగ్ కి నోటీసులు జారీ చేసింది. తన చర్యపై స్పష్టమైన వివరణ ఇవ్వడంతో పాటు, అఫిడవిట్ రూపంలో క్షమాపణ సమర్పించాలని కోర్టు ఆదేశించింది. గతంలో చేసిన క్షమాపణలు మనస్ఫూర్తిగా చెప్పలేదని కోర్టు వ్యాఖ్యానించడం గమనార్హం. కళాత్మక స్వేచ్ఛ పేరుతో ఇతరుల మతపరమైన భావాలను దెబ్బతీయడం సమంజసం కాదని న్యాయమూర్తులు స్పష్టం చేశారు. ప్రజాదరణ కలిగిన నటులు సామాజిక బాధ్యతతో ప్రవర్తించాలని కోర్టు హెచ్చరించింది.